

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

indropadiṣṭam
॥ *mahālakṣmīkavacam* ॥

This document* has been prepared by
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ mahālakṣmīkavacam ॥

asya śrīmahālakṣmī kavacamantrasya brahmā ṛṣiḥ,
gāyatrī chandaḥ, mahālakṣmīrdevatā,
mahālakṣmī prītyartham jape viniyogaḥ ॥

indra uvāca
samastakavacānāṃ tu tejasvi kavacottamam |
ātmarakṣaṇamārogyaṃ satyaṃ tvaṃ brūhi gīṣpate ॥ 1 ॥

śrīgururuvāca
mahālakṣmyāstu kavacaṃ pravakṣyāmi samāsataḥ |
caturdaśasu lokeṣu rahasyaṃ brahmaṇoditam ॥ 2 ॥

brahmovāca
śiro me viṣṇupatnī ca lalāṭamamṛtodbhavā |
cakṣuṣī suviśālākṣī śravaṇe sāgarāmbujā ॥ 3 ॥

ghrāṇaṃ pātu varārohā jihvāmānmāyarūpiṇī |
mukhaṃ pātu mahālakṣmīḥ kaṇṭhaṃ vaikuṇṭhavasīnī ॥ 4 ॥

skandhau me jānakī pātu bhujau bhārgavanandinī |
bāhū dvau draviṇī pātu karau harivarāṅganā ॥ 5 ॥

vakṣaḥ pātu ca śrīrdevī hṛdayaṃ harisundarī |
kukṣiṃ ca vaiṣṇavī pātu nābhiṃ bhuvanamātrkā ॥ 6 ॥

kaṭiṃ ca pātu vārāhī sakthiṇī devadevatā |
ūrū nārāyaṇī pātu jānunī candrasodarī ॥ 7 ॥

indirā pātu jaṅghe me pādaḥ bhaktanamaskṛtā |
nakhān tejasvinī pātu sarvāṅgaṃ karuṇāmayī ॥ 8 ॥

brahmaṇā lokarakṣārthaṃ nirmitaṃ kavacaṃ śriyaḥ |
ye paṭhanti mahātmānaste ca dhanyā jagattraye ॥ 9 ॥

kavacenāvṛtāṅgānāṃ janānāṃ jayadā sadā |
māteva sarvasukhadā bhava tvamamareśvari ॥ 10 ॥

*bhūyaḥ siddhimavāpnoti pūrvoktaṃ brahmaṇā svayam |
lakṣmīrharipriyā padmā etan nāmatrayaṃ smaran || 11 ||*

*nāmatrayamidaṃ japtvā sa yāti paramāṃ śriyam |
yaḥ paṭheta ca dharmātmā sarvān kāmān avāpnuyāt || 12 ||*

|| iti mahālakṣmīkavacaṃ sampūrṇam ||